

Il-Huttafa

Il-magażin ta' Klabb Huttaf




Bdejna foresta ġdida!



**agrett
abjad**


BirdLife
MALTA



EDITORJAL

Hbieb Huttaf



Fl-Iraq hemm gwerra! Fil-gwerra jmutu n-nies - tragedja kbira. Imma barra minn hekk il-gwerra taghmel hsara kbira wkoll lill-ambjent naturali! Min jaf kemm annimali jinqatlu bil-bombi u bin-nirien, kemm sigar u foresti jinqerdu, kemm tniġġis fl-arja bid-dhahen, kemm żjut fil-baħar, kemm tifrik u raded u trinek u hofof fl-art.

U l-hela! Dak il-fjuwil kořlu biex iħaddmu l-vapuri, l-ajruplani, it-tankijiet, il-missili, il-helikopters. U dak il-ġebel, metall, pġastik, ġir, siment, injam li jinqered kull meta jaqa' bini bil-bomba! Immaġinaw kemm elettriku jintuża biex tibni dar waħda, aħseb u ara dawk il-blokkijiet enormi kollha, biex imbagħad BUMM! - bomba waħda u kollox isir trab!

Imma x'nippretendu hux! Ahna l-bnedmin anke fi żmien il-paċi neqirdu l-ambjent, aħseb u ara fi żmien il-gwerra!!!

Issa kieku flok hlewhom fi gwerra, mhux aħjar kieku dawk il-biljuni ta' liri użawhom biex inaddfu ftit id-dinja sabiha tagħna?

Victor

Victor Falzon
Editur

x'għandna?

editorjal	2
aħbarijiet	3
kompetizzjoni 55	3
x'għandna mid-dinja?	4
il-bulebbiet	5
gallerija	6
inkredibbli	6
spot natura: il-lellux	7
attività	7
FALKO	8
...u jekk jitla' l-baħar?!	9
sittsaqajn	10
mur aqbad ktieb	10
avviż - open day	10
natura fl-arti	11
dahħal membru	11
basktijiet tax-xoqqa!	12



kumitat klabb huttaf

Jason Aloisio, Audrey Chetcuti, Norman Chetcuti, Desirée Falzon, Victor Falzon, Chris Schembri, Mariangela Schembri Meli, Justin Vassallo

indirizz BirdLife Malta, 57/28 Triq Rigord, Ta' Xbiex MSD 12
tel 21347646 feks 21343239 imejl info@birdlifemalta.org
websajt www.birdlifemalta.org
imejl tal-magażin ilhuttafa@birdlifemalta.org



L-agrett abjad (little egret *Egretta garzetta*) huwa għasfur kbir u abjad karti, li jtir bil-lajma bi ġwienah kbar u wesghin. Ihobb xtut u għadajjar, u daż-żmien spiss jinżlu xi tnejn fir-riservi ta' l-Għadira u s-Simar. Il-kaċċaturi joqtlu gżuz ta' agretti, allavolja kontra l-ligi.

Sakemm mhux speċifikat mod iehor, l-isem BirdLife f'dal-magażin jirreferi għal BirdLife Malta. Materjal mill-magażin jista' jiġi kkupjat sakemm mhux għal skopijiet kummerċjali, sakemm jissemma l-isem **Il-Huttafa** u sakemm tintbagħat lill-BirdLife kopja tal-materjal fejn gie kkupjat.

Publikazzjoni: BirdLife Malta
Disinn u produzzjoni: Victor Falzon
Faċċata ta' quddiem: **agrett abjad** (ritratt ta' Alex Casha)
Faċċata ta' wara: **basktijiet tax-xoqqa**

Films: Scancraft Studios. Stampat: Poulton's Print Shop, April 2003



Hajr lil EURONATUR



Klabb Huttaf huwa t-taqsimha ta' BirdLife Malta għall-membri ta' taħt is-sittax. Norganizzaw harġiet fil-kampanja, żjarat f'riservi naturali, serati kraft u anke naghmlu xogħol ambjentali. Nohorġu l-magażin Il-Huttafa kull xaharejn għall-membri, u naghmlu hendawts u loġhob għal waqt l-attivitajiet. Shubija fi Klabb Huttaf hija Lm2 fis-sena.

Smajt? Bejn is-Sibt 8 Marzu u s-Sibt 15 Marzu ghaddew mill-fliegu (il-baħar bejn Malta, Kemmuna u Għawdex) mal-11,000 borka! L-iktar kienu **sarsell aħmar** (garganeys) kif ukoll **silfjuni** (pintails), xi **palettuni** (northern shovelers) u xi 400 **ferruġini** (ferruginous ducks). Ghaddew ukoll 228 **girwiel prim** (black-tailed godwits).

Naf, qrajtha fil-Hutufa!

FORESTA 2000




Xi hames snin ilu ahna ta' Klabb Huttaf konna bdejna nfaddlu u nbighu l-bolli użati biex nixtru qsari halli nizirghu l-ballut fihom! Dawk li ilhom membri jftakru żgur il-kampanja **Bolli għall-Ballut!**

Illum dak il-ballut kiber sew u issa bdejna nħawluh fil-proġett li jismu **Foresta 2000**. Din hija foresta ġdida li l-BirdLife flimkien mal-PLCS u ma' Din l-Art Helwa qegħdin noholqu f'biċċa art hdejn ir-riserva ta' l-Għadira. Diġà thawlu mijiet ta' sigar, imma baqa' koċċ eluf oħrajn. Ftit taż-żmien iehor naghmlu hargha biex immorru ngħinu fit-taħwil!

Kompetizzjoni 55

Norman Chetcuti



tisliba

Did-darba hsibnielkom għal tisliba hafifa. It-tweġibiet issibuhom kollha f'dil-harga stess tal-Hutufa, u biex ngħinukom iktar tajniekom il-paġni eżatt fejn issibu t-tweġibiet! Mela ibdew qallbu!

X'hin issibuhom kollha hudu fotokopja tat-tisliba, jew ikkupjawha fuq karta, jew iktbu t-tweġibiet, u ibaghtuhomlna (indirizz paġ2). Tistghu wkoll tibaghtu t-tweġibiet bl-imejl (paġ2). Ir-rebbieh nibaghtulu l-Kalendarju 2003 tal-BirdLife.

Ġans għandkom sal-15 Mejju 2003.

1. Minn din il-borka raw xi erba' mija (p3)
2. Din tiekol il-briegħed tal-pjanti (p10)
3. Dan l-għasfur isebbaħ il-faċċata ta' dil-harga (p1)
4. Fi New Zealand ma jriduhx (p4)
5. Qieghed fuq wiehed mill-basktijiet (p12)
6. Fjura safra safra (p7)
7. Il-Falko marru hawnhekk (p8)



Ir-rebbieha tal-Kompetizzjoni 54 kienet **Rebecca Debono** minn San Ġwann. Rebecca tirċievi l-kalendarju tal-BirdLife bil-posta. Prosit Rebecca.

Nanu fit-tarf!



Wiehed mill-iċken speċi ta' fniek fid-dinja għadu kemm żdied mal-lista ta' annimali mhedda. Il-**Columbia basin pygmy rabbit**, *Brachylagus idahoensis*, jinstab fl-istat ta' Washington (Stati Uniti) imma fadal biss xi 12 fis-salvaġġ.

Dawn il-fniek jikbru biss 10-15cm u jiżnu xi 400g, għalhekk huma probabbli l-iċken fniek tad-dinja. Imma ftit li xejn jafu dwar dan l-annimal. Xjenzati jaħsbu li din l-ispeċi hija mhedda minhabba l-qerda tal-habitat tagħha u minhabba t-tnaqqis ta' diversità ġenetika.

Imma forsi hemm ftit tama għal dan il-fenek żgħir. Sentejn iu l-Washington Department of Fish and Wildlife beda programm speċjali biex irabbu fil-magħluq hafna fniek ta' din l-ispeċi, biex imbagħad ftit ftit idarruhom jieklu wehidhom u jfendu għal rashom, halli fl-aħħar jitolquhom f'inhawi minn fejn spiċċaw.



tirrapporta
Elisabeth Conrad


In-nemes fl-inkwiet!

Il-gvern tan-New Zealand se jgħaddi liġi biex hadd iktar fil-pajjiż ma jrabbu n-nemes. Dan għaliex in-nemes qeghdin jagħmlu herba shiħa mill-kiwis tan-New Zealand!

Il-kiwi huwa għasfur li fid-dinja jinsab biss fin-New Zealand. In-nies ta' New Zealand kburin hafna bil-kiwi, tant li huma stess spiss jissejhu "kiwis" flok New Zealanders!

Fis-seklu 19 il-gvern tan-New Zealand kien telaq eluf ta' nemes fis-selvaġġ halli forsi jikkontrollaw il-hafna fniek li kellhom. Imma n-nemes flok ma attakka l-fniek attakka l-kiwis, u l-kiwi nqered minn hafna nhawi tal-pajjiż! Dan juri kemm hu żball kbir meta titlaq annimali bl-addoċċ f'ambjent li mhux tagħhom!

Issa bil-liġi l-ġdida hadd ma jkun jista' jrabbu nemes fi New Zealand, biex forsi dan l-annimal ftit ftit jispiċċa mill-pajjiż, u forsi jsalvaw il-kiwi milli jinqered għal kollox! Min jinqabad irabbu n-nemes jista' jehel sa hames snin habs!




MANTOPHASMATODEA

Min jistudja n-natura jqassam l-annimali u l-pjanti fi gruppi biex jifhem aħjar kif u kemm dawn ikunu jiġu minn xulxin. L-insetti, per eżempju, jitqassmu f'hanfus għalihom, riefet għalihom, dubbien għalihom eċċ.

Dan l-aħħar ix-xjenza holqot ordni (grupp) ġdida għal tmien speċi ta' insetti. Fid-dehra dawn qishom *stick insects* imma huma karnivori, għax jieklu insetti oħrajn. Bit-twaqqif ta' din l-ordni ġdida l-istudjużi issa jistgħu jifhem aħjar xi insetti strambi li kienu ilhom 'misteru' mill-1909! X'aktarx li fil-passat dawn l-insetti kienu iktar komuni u mxerrdin, imma illum huma rarissimi. Uħud minnhom jgħixu fil-muntanji Brandberg tan-Namibja.

L-isem xjentifiku ta' dawn l-insetti huwa **Mantophasmatodea**, imma laqqmuhom **gladiators** għax il-qoxra tagħhom qisha l-korazza li jilbsu l-gladjaturi fil-film famuż *Gladiator*!



nitrumbjau fuq...

il-bulebbiet

Mark Anthony Falzon

Il-bulebbiet nistghu narawh f'pajjiżna kważi s-sena kollha. Ghalkemm qed jonqos, għadu pjuttost komuni, u jidher l-aktar waqt il-pases tal-harifa u tar-rebbiegha. Fir-rebbiegha jpassi minn fuqna fi triqtu lejn l-Ewropa biex ibejjet. Fil-harifa jkun sejjer l-Afrika fejn iqatta' x-xitwa 'l isfel mid-deżert Sahara. Xi ffit minnhom jibqgħu magħna x-xitwa kollha.

Il-bulebbiet huwa faċli hafna tagħrfu imma mhux daqshekk sempliċi biex tilmhu! L'hobb joqgħod ma' l-art jew fuq xi hajt tas-sejjeħ mingħajr ma jiċċaqtaq, u ma tantx jagħti fil-ghajn. Hu pjuttost mans u ġeneralment iħallina nosservawh mill-viċin bit-tromba.


Il-kulur tiegħu huwa griż u kannella – għandu strixxa kannella skura għaddejja mill-ghajn u strixxa griza ċara fuq spalltu li jidhru sew. Minn taht huwa kafellatte b'daqqiet kannella. Munqaru huwa dritt u ffit tawwali, imma saqajh qosra hafna. Meta narawh mill-viċin nindunaw bis-sbuhija ta' dan l-ghasfur. Huwa ffit ikbar minn għasfur tal-bejt u meta jtir nistghu nitfixxkluh miegħhu, ghalkemm għandu titjira iktar kajmana u ffit immewġa. L-iktar haġa li għandna ninnutaw hija l-ghajta tal-bulebbiet, li hi b'saħħitha hafna u tixbah 'ċiiu, ċiiu, ċiiu ...'

Il-bulebbiet huwa għasfur speċjali għax huwa mir-razza tal-woodpeckers! Imma flok ifittex sigar għoljin iħobb ihuf għall-ikel ma' l-art jew fuq xi zokk baxx. Haġa interessanti hi li għandu l-sien twil hafna li jkun imkebbeb ġo rasu

bl-Ingliż **wryneck**
xjentifiku **Jynx torquilla**

(sewwa qrajtu, imkebbeb ġo rasu!) Meta jkun ma' l-art, johroġ il-sien u n-nemel jehel miegħu; meta jara li hemm biżżejjed nemel il-bulebbiet idahhal il-sien u jikolhom!

Fi żmien il-pases il-bulebbiet nistghu narawh kullimkien, spiss anke f'għelieqi miftuhin u fuq ix-xagħri. Fix-xitwa jippreferi postijiet bis-sigar u arbuxxelli folti, u għalhekk aktar hemm ċans li narawh f'widien jew xi post bħall-Buskett.




Meta r-ringers jaqbd u bulebbiet, dan l-ghasfur għandu drawwa stramba li joqgħod idawwar u jilwi rasu qisha bis-slowmowxin! Għalhekk fil-fatt bl-Ingliż iġhidulu *wryneck*.

J F M A M Ġ L A S O N D


Il-bulebbiet jidher l-iktar fir-rebbiegha u l-harifa.

verdun




Kurt Schembri 7

serp




Therese Attard 11

bebbuxu



Andy Buttigieg 7

ors




Amanda Cassar 10

widnet il-bahar



Mandy Zammit 12

pittirross


Kimberley
Said 11

ajkla



Melvin Micallef 11


isfar



Eric Scerri 7

Ibaghtulna t-tpingijiet taghkom


Ahna niehdu gost ingibu t-tpingija taghkom fil-magażin. Imma tpingux bil-kulur, u jekk tistghu użaw bajrow jew feltpen iswed. Ghidulna wkoll isimkom, età u anke l-isem tat-tpingija. It-tpingijiet tistghu tibaghtuomlna wkoll imejl (jpeg jew gif).

ghasfur
tal-bejt

Justin Baldacchino



russett griz



Kevin Muscat 14



inkredibbli fatti u figuri mid-dinja ta' l-ghasafar migburin minn Jason Aloisio

L-iktar ghasfur komuni fid-dinja huwa r-red-billed quelea (*Quelea quelea*), li jghix f'hafna nhawi ta' l-Afrika. Stmaw li jeżistu 1500,000,000 minn dan l-ghasfur ckejken, li spiss jidher fi qtajja' ta' 10,000 u iktar. Fis-Sudan dan l-ghasfur isejhulu "Gadum Ahmer" - tghid ghalieq hux?!

SPOT
NATURA

il-lellux

Jason Aloisio

L-aktar fjuri komuni huma dawk li kapaċi jikbru fit-tharbit li johloq il-bniedem fl-ambjent naturali. Imn'alla jkunu dawn il-fjuri, ghax bil-hdura u l-ilwien taghhom jghattu xi munzell terrapien mormi bl-addoċċ. Il-**lellux** hija wahda minn dawn il-fjuri.

Bhalma dejjem jiġri meta xi haġa tkun komuni, ftit huma dawk li jieqfu japprezzaw din il-fjura sabiha. Per eżempju kontu tafu li kull fjura tal-lellux mhix fjura wahda, imma bukkett fjuretti żgħar?! Dawn jiddakkru minn insetti żgħar hafna bhal hanfus u żunżan li tant huma ċkejknin li bilkemm tintebah bihom. Kull fjuretta, imbagħad, tipproduċi żerriegħa wahda.

Il-lellux għandu kulur tant isfar li bil-Malti nghidu "isfar lellux"! Imma kultant tinzerta xi lellux li flok ma jkun isfar ikollu r-raġġiera bajdanija. Din hija l-istess speċi, imma razza differenti.

F'Għawdex insibu speċi oħra ta' lellux, li hija ftit rari. Tikber l-aktar fl-ghelieqi maħdumin, u fil-fatt nghidulha l-**lellux tar-raba'**. Il-weraq ikun iktar wiesa' minn dak tal-lellux komuni.

Il-lellux iwarrad l-aktar mix-xitwa sa l-aħhar tar-rebbieġha.

Tlaqna sa Kemmuna!

Bhal kull sena, se naghmlu harġa (anzi żewġ harġiet) għal Kemmuna, dik il-gżira mrekkna bejn Malta u Għawdex. Kemmuna hija santwarju ta' l-għasafar, fejn kaċċa ma tistax issir. Għalhekk lilna li nhobbu l-għasafar hajjin u hielsa Kemmuna iktar tiġbidna! Ha mmorru bil-lanċa u naghmlu nofs ta' nhar nippassiġġaw għall-kwiet u l-arja. Mela ejjew huđu pjaċir magħna!

DETTALJI

Data: **Harġa A: il-Hamis 1 Mejju 2003**

Data: **Harġa B: il-Hadd 4 Mejju 2003**

Prezz: żgħar: **Lm1.25**, kbar: **Lm1.75**

Hlas dakinhar stess tal-harġa


Hin u post: **Aktar dettalji lil min jibbukja!**

IBBUKKJAW: Ċemplu lill-BirdLife (tel 21347646

Tnejn-Ġimgħa 9am-1pm). **Ċans sa 29 April 2003**



Ġibu: ikel, xorb, beritta, nowtbuk, lapes, basket tad-dahar u (jekk għandkom) tromba u gajd.

Igġibux: radjijiet, blalen eċċ - din mhijieq xalata!



Għeżiež ġenituri,

Nixtiequ li għal dil-harga biss ma jiġix aktar minn ġenitur wiehed minn kull familja. Dan naghmluh biex inhallu aktar post għall-membri stess, peress li n-numru jkun limitat. Membri ta' taħt it-8 snin irid jiġi xi hadd kbir (14+) magħhom, filwaqt li tfal ta' 5 snin jew inqas nissuġġerixxu li ma jithallewx jiġu. Grazzi hafna.



Hbieb Falkuni!

Dan l-ahhar kont qed nistenna biex nitla' fl-ajruplan, u qbadt inparla ma' wahda mara Awstraljana. Ratni nqalleb ktieb ta' l-ghasafar, u staqsietni inix berdwoċer. Ghedtilha iva, imma li dan l-ahhar aktar qed inqatta' hin nahdem għall-harsien tagħhom milli narahom.

Malli semgħet hekk bdiet tirrakkuntali dwar tip ta' pappagall li jghix viċin id-dar tagħha hdejn Sydney. Qaltli li hemm roqgħa foresta li hija l-ahhar post fejn ibejjet dal-pappagall f'Sydney, imma ftit ftit qed jibnuha kollha, tant li sa sentejn ohra dan l-ghasfur jista' jisparixxi għal kollox mill-inhawi ta' Sydney.

Xi kultant ingergru li ahna l-Maltin ma nirrispettawx l-ambjent. Imma mhux ahna biss! Dil-ħaġa hija problema mxerrda fil-pajjiżi kollha!


Jiġuni f'moħħni l-qerda tal-foresti fil-Brazil, il-hruq tal-foresti fl-Awstralja, fejn kull sena tinqered area 50 darba daqs Malta), dawk it-30,000 fekruna li nstabu mejtin fl-Indja (ara l-Huttafa 54), il-kaċċa ta' l-iljuni u l-ġiraffi fl-Afrika t'Isfel, ir-ramla tropikali

fil-gżira Phi Phi Leh fit-Tajlandja li rvinaw biex hadmu *The Beach* (l-aqwa li tawhom balla flus!).

Imma tghid il-bniedem għalfejn huwa daqshekk qerriedi? Għalfejn eżatt nahseb hadd qatt mhu se jkun jaf. Li naf żgur hu li għad hawn bżonn ta' hafna iktar hidma biex niproteġu l-ftit ambjent li fadliina hawn Malta. Mela eja nkomplu nahdmu guys!

Justin

Justin Vassallo
Ko-ordinatur FALKO



Ooops!

Fl-ahhar Huttafa ktibt li konna ghedna lill-pulizija li qed issir kaċċa illegali u huma ma harġux. Fil-fatt jirriżulta li dik id-darba l-messaġġ ma kienx wasilhom lill-ALE. L-ALE hija l-iskwadra tal-pulizija li tikkontrolla l-abbużi tal-kaċċaturi, u fil-fatt tagħmel hiliha biex isir kontroll. Hasra li l-iskwadra żghira wisq. Il-berdwoċers tal-BirdLife spiss jghinu lill-ALE billi nindikawhom min qed jikser il-ligi u fejn.

Niskużaw irwiehna ma' l-ALE u magħkom tar-rappurtagġ żbaljat.



Justin Vassallo


Il-Falko li telghu Salerno, immexxijin minn Graziella Grech, Caldun Mercieca u Justin Vassallo

Falko Foreign Legion!

Disa' zghazagh Falko ftit ilu tlajna l-Italja biex naghmlu ġimgha ngħinu lil-LIPU (il-BirdLife ta' l-Italja) f'xogħol ambjentali ġo bosk f'**Salerno**. Dan il-bosk qieghed hdejn xatt popolari hafna mat-turisti fis-sajf. L-ghan tal-proġett kien li nżidu l-valur naturali tal-bosk, u li nghanmu lin-nies tal-lokal u t-turisti biex japprezzaw in-natura iktar.

Fost xogħol iehor, bnejna nest-boxes (kaxxi li jhajru l-ghasafar ibejtu fihom), li wara wahhalniehom matul il-mogħdijiet fil-bosk. Wahhalna wkoll sinjali kontra t-tqabbid tan-nar, għax il-problema tal-hruq hija kbira f'dan il-bosk, peress li fih isiru hafna barbikjus. Sewwejna wkoll xi bankijiet, żbajna diversi arbli u tabelli ta' l-injam matul il-mogħdijiet, u ġbarna aktar minn 30 borża skart!

Hadna pjaċir immens, mhux biss għax konna qed ngħinu biex jissalva bosk, imma wkoll għax meta tahdem għall-ambjent barra minn artek tifhem iktar kemm in-natura hija haġa tad-dinja kollha.



Wahhalna tabelli kontra t-tqabbid tan-nar fil-bosk.

Graziella Grech

...u jekk jitla' l-baħar?!

Elisabeth Conrad

Tul l-istorja tad-dinja, il-livell tal-baħar inbidel hafna drabi minhabba kawżi naturali. Per eżempju xi 125,000 sena ilu l-baħar kien sa 6m oghla milli hu illum; 20,000 sena ilu kien 120m iktar baxx! Illum hemm periklu li l-livell tal-baħar se joghla, imma did-darba mhux b'kawżi naturali, imma effett tal-*global warming* li qed nikkaġunaw ahna n-nies!

Hafna xjenzati jaqblu li bil-global warming jibda jinhall is-silġ ta' madwar in-North u South Poles. Barra minn hekk, bis-shana l-ilma minnu nnnifsu jespandi, u dal-fatt ikompli jgholli l-livell tal-baħar! Hemm hjiel li l-livell ta' l-oċeani qed joghla b'2mm kull sena. Forsi ma tidhix ċifra allarmanti, imma sena wara sena, id-differenza tibda tinhass. X'jiġri jekk joghla l-baħar?

gharghar...

Għal raġunijiet ta' trasport, kummerċ, il-bniedem spiss fittex li jghix viċin ix-xatt. Harsa lejn mappa tad-dinja turina li hafna bliet kbar qeghdin fil-fatt max-xatt. Il-periklu ta' bdil fil-livell tal-baħar għal dawn in-nies huwa ċar. Diversi nhawi max-xatt, speċjalment gzejjer, diġà qeghdin f'periklu permanenti ta' gharghar. Skond studju, żieda ta' metru wiehed biss fil-livell tal-baħar taffettwa sitt miljun ruh fil-Eġittu (u t-telfa ta' 12-15% ta' l-art agrikola), 13-il miljun ruh fil-Bangladexx u 72 miljun ruh fiċ-Ċina. Metru wiehed! Xi gzejjer žghar kważi jeghrqu għal kollox - il-gżira žghira ta' Tuvalu fil-Oċean Paċifiku, per eżempju,

għandha l-ogħla punt ta' biss 4m 'l fuq mill-baħar!

tmermir...

Effett iehor huwa żieda fit-tmermir ta' xtut, ramliet, u infrastruttura tal-kosta (mollijiet eċċ).

tniġġis...

Iż-żieda fil-livell tal-baħar tista' tikkawża tniġġis ta' ilma helu b' ilma baħar. Kull wiehed minn dawn l-effetti iġib miegħu l-inkonvenjent u l-periklu għannies, biex ma nsemmix l-ispejjeż enormi!

dizastru ekoloġiku...

Jintlaqtu wkoll hażin žgur l-ekosistemi tax-xtut, per eżempju

l-wetlands. Dawn huma nhawi li l-flora u l-fawna fihom tiddependi totalment mill-gholi, mill-kwalità, u anke mit-temperatura ta' l-ilma li jkun hemm. Jekk tibdlilhom imqar waħda minn dawn l-aspetti jkollok dizastru shih! Fl-Amerka hemm mijiet ta' speċi ta' annimali u pjanti fil-periklu li jinqerdu. Kważi terz ta' dawn l-ispeċi jghixu inqas minn 3m 'l bogħod mill-baħar!

klima...

Il-bidla fil-livell tal-baħar jista' wkoll iġib tibdil fil-klima, per eżempju żieda fil-frekwenza ta' ċykluni u uragani. Huwa impossibli tghid eżatt x'jista' jiġri f'dal-każ għax is-sistema tal-klima hija kumplessa hafna.

Bit-tniġġis ta' l-arja, il-bniedem qed isahhan l-atmosfera tad-dinja, u b'hekk qed iżid iċ-ċans li jgholli l-livell tal-baħar u jikkawża dizastri kbar.






in-nannakola

In-nannakoli famużi għall-ġmiel tagħhom u għax jagħmlu hafna ġid fir-raba'. Kemm iż-żghir kif ukoll l-adult huma predaturi u primarjament jieklu l-brieghed tal-pjanti (aphids). Meta dawn il-brieghed ikunu skarsi, in-nannakola tiekol insetti żgħar oħrajn, bajd ta' bahrijiet, hanfus u anke polin u nektar.

In-nannakola **tas-seba' tikki** (seven-spot ladybird *Coccinella septempunctata*) tghix fuq kull tip ta' pjanti, basta ssib il-brieghed. Tkun hamra daqs id-demm, b'seba' tikek fuq daharha, kif juri isimha!

In-nannakola tbid minn 20 sa 1000 bajda tul hajjitha. Tbid fuq weraq li jkun fih il-brieghed tal-pjanti, biex malli jfaqqsu ż-żgħar isibu l-ikel mill-ewwel! Il-bajd ikun żgħir hafna, wiesa' xi 1mm biss. Matul l-ewwel 20-30 jum ta' hajjithom, iż-żgħar ibiddu l-qoxra xi erba' darbiet, u sadattant jikbru minn 1mm sa kważi 1cm. Il-frieh tan-nannakoka ma jtirux, imma kapaċi jimxu distanza ta' 12m biex isibu l-ikel.




Meta l-ferh tan-nannakola jkun kiber biżżejjed, iwahhal dahru ma' werqa u jsir pupa. F'din il-forma jdum minn 3 sa 12-il ġurnata, skond it-temperatura. L-adulti jghixu min fti xhur sa sena shiha, u jtiru tajjeb bil-ġwienah li jzommu mohbijin taht il-qoxra hamra.

Matthew Borg Cardona



Drittijiet ta' l-animali!

kitba Miles barton
Aladdin Books 1995




"L-animali għandhom l-istess drittijiet bħall-bnedmin?" Din hi l-mistoqsija li jagħmlu hafna movimenti favur l-animali u li jagħmlu wkoll in-nies li ma jaqblux magħhom. F'dal-ktieb insibu ahbarijiet, rapporti minn gazzetti u stejjer li jghinuna niffurmaw opinjoni dwar il-kontroversja li jġib mieghu das-sugġett. Minbarra hafna ritratti ta' animali li jġibulek hniena u jgegħluk titħasseb, insibu tagħrif dwar nies li hadmu jew qed jahdmu bla heda favur l-animali, u dwar liġijiet li nholqu dan l-aħħar biex iharsu l-animali minn tbatija żejda, jew anke milli jinquerdu għal kollox. Tghid il-futur għall-animali se jkun aħjar mill-passat?

Janet Gerardi

Dal-ktieb tista' ssibu fil-Librerija Publika tal-Furjana

Open Day fis-Simar




Se nagħmlu jumejn open day fir-riserva naturali tas-Simar. Għalissa dir-riserva qiegħda tiftah biss matul il-ġimgħa għat-tfal ta' l-iskejjel, kif tafu hafna minnkom li mortu ma' ta' l-iskola. Għadna ma bdejnieux nifthuh fi tmiem il-ġimgħa għax xi faċilitajiet għadhom ma nbnewx. Imma fl-aħħar weekend ta' April se nifthu r-riserva biex anke l-familji jkunu jistgħu jzuru s-Simar. **Dan huwa żmien il-passa, għalhekk ma taf x'tista' tinzerta fir-riserva!**


Data: 26 u 27 April 2003

Hin: 10am-4pm

Ma jkun hemm nies tal-BirdLife li jdawru lil min jiġi jzur; se jkun hemm berdwoċing, bejgh ta' kotba. **Dhul b'xejn.**



**Nawguraw
Happy Birthday
lil Huttafa, għax
għalqet 9 snin!
Dan il-magażin
tweiled f' Marzu
1994, u minn
dakinhar kiber,
infirex u ssaħħah!**



Dit-tpiġġija kienet saret bhala parti minn kampanja għall-harsien tal-baħar, għalhekk SOS = Save Our Seas. Tajba hux!

żur il-websajt tagħna...

www.birdlifemalta.org

Għal kull membru li ddahhal fil-Klabb inti tiehu

- **3 pitazzi**
- **stiker bil-kulur**
- **8 punti fil-Huttafa tas-Sena**




Hajjar lil shabek u lil hutek jidhlu fi Klabb Huttaf, aghthom kopja ta' dil-formola biex jimlewha, imla isfel nett id-dettalji tieghek stess, u ibghat kollox lil BirdLife Malta, flimkien mal-Lm2 tal-membri l-gdid.

Dettalji tal-membri l-gdid	Isem	_____
	Indirizz	_____
	_____	_____
	_____	_____
	Data tat-twelid	_____

Dettalji tieghek stess	Isem	_____
	Indirizz	_____
	_____	_____
	_____	_____
	Membership number	_____

Tqattax il-magażin - hu fotokopja!

Trid basket ?



tajra safra

Dawn huma ż-żewġ disinji li hemm fuq il-basktijiet taċ-ċarruta godda li għadha kemm harget il-BirdLife. Meta tuża basket taċ-ċarruta, tkun qed tiffranka hafna u hafna plastik żejjed.

merill

Il-basktijiet jiswew Lm1, u qeghdin għall-bejgh mill-Ghadira, mis-Simar jew mill-uffiċċju tal-BirdLife. Min jixtieq jirċievi basket bil-posta għandu jibgħat ċekk ta' Lm1.25 jew 18-il bolla tas-7ċ (prezz jinkludi l-posta).

**Imma ħaffu,
għax
m'għamilniex
l-eluf!**



Jekk se tordna bil-posta, tinsix jinkludi l-indirizz tiegħek ilmkien mal-ħlas, u għidna liema għastur trid. Tibgħatx flus bil-posta. Għal aktar taġġir/ċenpoet 21 347646 Mon-Fri 9am-1pm